

വികേന്ദ്രീകൃതാസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

18.07.2018 രാവിലെ 11.00 മണിക്ക്

ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബറിൽ

അജണ്ട

2.തുടർ നടപടി സ്വീകരിക്കേണ്ട വിഷയങ്ങൾ

ജില്ലാ പദ്ധതിയിലെ സംയോജിത പരിപാടിക്ക് പ്രോത്സാഹന ധനസഹായം അനുവദിക്കുന്നതു സംബന്ധിച്ച് സംസ്ഥാന ആസൂത്രണ ബോർഡ് തയ്യാറാക്കി നൽകിയ കരട് മാർഗ്ഗരേഖ അംഗീകരിച്ചു കൊണ്ടുള്ള ഉത്തരവ്

നടപടി: 1)തദ്ദേശസ്വയംഭരണ (ഡി.ബി) വകുപ്പ്

2) ധനകാര്യ വകുപ്പ്

2.1 02.05.2018-ലെ കോഓർഡിനേഷൻ കമ്മിറ്റി യോഗ തീരുമാന പ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.2

2017-18 വർഷം തദ്ദേശഭരണ സ്ഥാപനങ്ങളുടെ പദ്ധതി ചെലവ് വളരെ മികച്ചതാണ്. എന്നാൽ ചില വകുപ്പുകളിലെ നിർവഹണ ഉദ്യോഗസ്ഥന്മാരുടെ പദ്ധതി ചെലവ് വളരെ കുറവാണെന്ന് കോഓർഡിനേഷൻ കമ്മിറ്റിയുടെ 05.03.2018, 21.03.2018 എന്നീ യോഗങ്ങളിൽ വിലയിരുത്തിയിരുന്നു. ഈ വകുപ്പുകളും ഉദ്യോഗസ്ഥന്മാരും ഏതൊക്കെയാണ് എന്നത് സംബന്ധിച്ച വിവരം അടിയന്തിരമായി തയ്യാറാക്കി നൽകണം.

നടപടി:- 1) എക്സിക്യൂട്ടീവ് ഡയറക്ടർ, ഐ.കെ.എം

2.2 23.05.18 -ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.4

നവകേരളം മിഷന്റെ ഭാഗമായി മിഷൻ മേധാവികൾ ജില്ലകളിൽ തദ്ദേശഭരണ സ്ഥാപനങ്ങളുടെ അദ്ധ്യക്ഷന്മാരെയും സെക്രട്ടറിമാരടക്കമുള്ള ഉദ്യോഗസ്ഥരുടേയും യോഗങ്ങൾ വിളിക്കാറുണ്ട്. ഇതു കൂടാതെ ട്രെയിനിംഗിനും വിളിക്കാറുണ്ട്. വിവിധ മിഷനുകൾ ഇത്തരം യോഗം പ്രത്യേകം പ്രത്യേകമായാണ് പലപ്പോഴും വിളിക്കാറുള്ളത്. പങ്കെടുക്കുന്നവർക്ക് സമയനഷ്ടമടക്കം വളരെ ബുദ്ധിമുട്ടുണ്ടാക്കുന്നു. ഈ സാഹചര്യത്തിൽ വിവിധ മിഷനുകളുടേതടക്കമുള്ള ഇത്തരം യോഗങ്ങൾ ഒരമിച്ചു വിളിക്കുകയും എല്ലാ അജണ്ടകളും ഒരമിച്ച് ചർച്ച ചെയ്യുന്ന/അവലോകനം ചെയ്യുന്ന രീതിയിലാക്കേണ്ടതുമാണ്. ജില്ലാ ആസൂത്രണസമിതിയുടേയോ ജില്ലാ കളക്ടറുടേയോ നേതൃത്വത്തിൽ വേണം ഇപ്രകാരം യോഗം ഇനി വിളിക്കേണ്ടത്. ഇത് സംബന്ധിച്ച സർക്കുലർ.

(നടപടി:- 1)തദ്ദേശസ്വയംഭരണ (ഡി.ബി) വകുപ്പ്

2) മിഷൻ മേധാവികൾ

ഖണ്ഡിക 3.9

മലപ്പുറം ജില്ലാ പ്ലാനിംഗ് കമ്മിറ്റി മെമ്പറായ ശ്രീ. എ.കെ.അബ്ദുൾ റഹ്മാന്റെ 20.04.2018-ലെ കത്ത്

തദ്ദേശഭരണ സ്ഥാപനങ്ങളിലെ ഭരണസമിതി അംഗങ്ങളായ ജില്ലാ പ്ലാനിംഗ് കമ്മിറ്റി അംഗങ്ങൾ വിവിധ ഡി.പി.സി. യോഗങ്ങളിലും ജില്ലാ ആസൂത്രണ സമിതിയുടെ സബ് കമ്മിറ്റി യോഗങ്ങളിലും പങ്കെടുത്തതിന്റെ റ്റി.എയും സിറ്റിംഗ് അലവൻസും ജില്ലാ ആസൂത്രണസമിതി സെക്രട്ടേറിയറ്റിൽ നിന്നു തന്നെ (ജില്ലാ പ്ലാനിംഗ് ഓഫീസ്) താഴെപ്പറയുന്ന നിരക്കിൽ നൽകണമെന്നു തീരുമാനിച്ചിരുന്നു. ഒരു യോഗത്തിൽ പങ്കെടുക്കുന്നതിന് 400/- രൂപ സിറ്റിംഗ് ഫീയും യാത്രാബത്തയായി പരമാവധി 600/- രൂപയും ചേർത്ത് ആകെ പരമാവധി 1000/- രൂപ നൽകാവുന്നതാണ്. ഈ തുക ജില്ലാ ആസൂത്രണസമിതി അംഗങ്ങൾക്കുള്ള അലവൻസ് എന്ന വിഹിതത്തിൽ നിന്ന് ആസൂത്രണ സാമ്പത്തിക കാര്യ വകുപ്പ് അനുവദിക്കേണ്ടതാണ്. അതത് തദ്ദേശഭരണ സ്ഥാപനങ്ങളിൽ നിന്ന് ഇനിയും അലവൻസ് നൽകേണ്ടതില്ല. ജില്ലാ ആസൂത്രണസമിതിയിലെ സർക്കാർ നോമിനിക്കും ഇതേ നിരക്കിൽ സിറ്റിംഗ് ഫീയും അലവൻസും നൽകേണ്ടതാണ്.

- നടപടി :- 1) തദ്ദേശസ്വയംഭരണ (ഡി.ബി.) വകുപ്പ്
2) ആസൂത്രണ സാമ്പത്തികകാര്യ വകുപ്പ്
3) ചീഫ്, ഡി.പി. ഡിവിഷൻ, സ്റ്റേറ്റ് പ്ലാനിംഗ് ബോർഡ്

ഖണ്ഡിക 3.13

പ്രാഥമികാരോഗ്യകേന്ദ്രം, കമ്മ്യൂണിറ്റി ഹെൽത്ത് സെന്ററുകൾ എന്നിവിടങ്ങളിലെ ഉച്ചകഴിഞ്ഞത്തെ പ്രവർത്തനത്തിന് നിയമിക്കപ്പെടുന്ന ഡോക്ടർമാർക്കും പാരാമെഡിക്കൽ സ്റ്റാഫിനും തസ്തികയുടെ അടിസ്ഥാന വേതനം (ആരോഗ്യ വകുപ്പിൽ പുതുതായി ജോലിക്ക് ചേരുമ്പോൾ ലഭിക്കുന്ന വേതനം) ധനവകുപ്പിന്റെ കൂടി അനുമതിയോടെ നൽകാൻ തീരുമാനിച്ചു. ഡോക്ടർമാരെ ജില്ലാതലത്തിൽ ജില്ലാകളക്ടർ, ജില്ലാ മെഡിക്കൽ ഓഫീസർ ജില്ലാ പ്രോഗ്രാം മാനേജർ (NHM) എന്നിവരടങ്ങുന്ന കമ്മിറ്റി ഇന്റർവ്യൂ നടത്തി എടുക്കേണ്ടതാണ്. അതാതു തദ്ദേശഭരണ സ്ഥാപനത്തിൽ പ്രത്യേകമായി ഇന്റർവ്യൂ ചെയ്ത് ഡോക്ടർമാരെ എടുക്കാവുന്നതല്ല. പി.എച്ച്.സി/സി.എച്ച്.സി.യുടെ പ്രവർത്തനം രാവിലെ 8.00 മണിമുതൽ 1.00 മണിവരെയും ഉച്ചകഴിഞ്ഞ് 1.00 മണി മുതൽ 6.00 മണിവരെയും ആക്കുന്നതിന്റെ ഭാഗമായി മാത്രമേ അധികമായി ഡോക്ടർമാരെയും നേഴ്സുമാരെയും താൽക്കാലികാടിസ്ഥാനത്തിൽ നിയമിക്കാവൂ. ഇതു കൂടാതെ താലൂക്കാതലത്തിലും ആവശ്യമെങ്കിൽ ഒരു ഡോക്ടറേയും പാരാമെഡിക്കൽ സ്റ്റാഫിനേയും നിയമിക്കാവുന്നതാണ്. ഇതിന്മേലുള്ള ഉത്തരവ് .

- നടപടി :- 1) തദ്ദേശസ്വയംഭരണ (ഡി.ബി.) വകുപ്പ്

2.3 06.06.2018-ലെ കോഓർഡിനേഷൻ കമ്മിറ്റിയുടെ യോഗ തീരുമാനപ്രകാരം

നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.1

തദ്ദേശഭരണ സ്ഥാപനങ്ങളുടെ വാർഷിക പദ്ധതിയിലെ പ്രോജക്ടുകളും മറ്റു വിഷയങ്ങളും കോഓർഡിനേഷൻ കമ്മിറ്റിയുടെ അനുമതിയോടെ സമർപ്പിക്കുന്നതിനുള്ള നടപടിക്രമങ്ങൾ സംബന്ധിച്ച സർക്കുലർ

- നടപടി:- 1) തദ്ദേശസ്വയംഭരണ (ഡി.എ) വകുപ്പ്

ഖണ്ഡിക 4.7

കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 27.04.2018-ലെ കത്ത്

പെയിൻ ആന്റ് പാലിയേറ്റീവ് കെയർ സെന്ററുകൾ, വാർദ്ധക്യകാല ശുശ്രൂഷ എന്നീ മേഖലയിൽ തൊഴിൽ നേടാൻ സഹായകമായ ഹോം നേഴ്സിംഗ് ആന്റ് ഹെൽത്ത് കെയർ പരിശീലന പരിപാടി നടത്തുന്നതിനുള്ള സ്ഥാപനമായി കോഴിക്കോട് പ്രവർത്തിക്കുന്ന പ്രീ-റിക്രൂട്ട്മെന്റ് ട്രെയിനിംഗ് സെന്റർ (PRTC)യെ അംഗീകരിക്കണമെന്നതു സംബന്ധിച്ച് ആരോഗ്യ വകുപ്പ് ഡയറക്ടറുടെ അഭിപ്രായ മാരാഞ്ച് റിപ്പോർട്ട് പഞ്ചായത്ത് ഡയറക്ടർ നൽകണം.

നടപടി:- 1) പഞ്ചായത്ത് ഡയറക്ടർ

ഖണ്ഡിക 4.8

വിജയപുരം ഗ്രാമപഞ്ചായത്ത് പ്രസിഡന്റിന്റെ 11.04.2018-ലെ A1-10220/17-ാം നമ്പർ കത്ത് (LSGD - DB1/332/2018- LSGD)

പഞ്ചായത്തിലെ 17-ാം വാർഡിൽ സ്ഥിതി ചെയ്യുന്ന കൊല്ലക്കൊമ്പ് SC കോളനിയിലെ വീടുകൾ അപകടാവസ്ഥയിൽ ആയതിനാൽ ഇവർക്ക് പുതിയ വീടുകൾ നിർമ്മിച്ചു നൽകുന്നതിനുള്ള അനുമതി സംബന്ധിച്ച് പട്ടികജാതി വികസന ഡയറക്ടർ പരിശോധിച്ച് റിപ്പോർട്ട് നൽകണം.

നടപടി:- 1) പട്ടികജാതി വികസന ഡയറക്ടർ

ഖണ്ഡിക 4.15

കണ്ണൂർ ജില്ലാ പഞ്ചായത്ത് പ്രസിഡന്റിന്റെ 21.12.2017-ലെ A4-2898/17-ാം നമ്പർ കത്ത് (LSGD - DB1/20/2018-LSGD)

ആറളം പരിപ്പ് തോട് എന്ന സ്ഥലത്ത് 24 ഏക്കർ സ്ഥലത്ത് 24 പട്ടിക വർഗ്ഗ കുടുംബങ്ങളെ 2006-07 -ൽ പുനരധിവസിപ്പിച്ചിരുന്നു. 11 വർഷം മുമ്പ് പൂർത്തീകരിച്ച ഈ വീടുകൾ വാസയോഗ്യമല്ല. ഇവ വാസയോഗ്യമാക്കി അധികമായി ഒരു മുറി കൂടി നിർമ്മിക്കുന്നതിന് 3,60,000/- രൂപ വീതം ഒരു വീടിന് ആവശ്യമാണെന്ന് ആറളം ഗ്രാമ പഞ്ചായത്ത് അസിസ്റ്റന്റ് എഞ്ചിനീയർ അറിയിച്ചിട്ടുണ്ട്. (2017-18-ൽ 49 .00 ലക്ഷം രൂപ ഇതിനായി വകയിരുത്തി പ്രോജക്ട് തയ്യാറാക്കിയിരുന്നു). ഈ വീടുകളിൽ 11 എണ്ണം അറ്റകുറ്റപ്പണി നടത്താൻ അനുമതി സംബന്ധിച്ച് പട്ടിക വർഗ്ഗ വികസന ഡയറക്ടറുടെ റിപ്പോർട്ട്.

നടപടി:- 1) പട്ടികവർഗ്ഗ വികസന ഡയറക്ടർ

ഖണ്ഡിക 4.29

ആലപ്പുഴ നഗരസഭാ ചെയർമാന്റെ 20.01.2018-ലെ കത്ത്

നഗരസഭയുടെ ഇലക്ട്രിക് വേലകളുടെ പ്രോജക്ടുകൾക്ക് (10 ലക്ഷത്തിലധികമുള്ള പ്രവൃത്തികൾ) സാങ്കേതികാനുമതിക്കായി പി. ഡബ്ല്യു.ഡി. ഇലക്ട്രിക്കൽ വിഭാഗം ചീഫ് എഞ്ചിനീയർക്ക് നൽകിയിട്ടുണ്ട്. സാങ്കേതികാനുമതി ലഭിക്കുന്നതിന് അഡ്വാൻസായി സെന്റേജ് നൽകണമെന്ന് ചീഫ് എഞ്ചിനീയർ ആവശ്യപ്പെട്ടതനുസരിച്ച് ഇത്തരം

പ്രോജക്ടുകൾക്ക് സാങ്കേതിക അനുമതി നൽകുന്നതിനും മറ്റും ജില്ലാതലത്തിൽ രൂപീകരിച്ചിട്ടുള്ള കമ്മിറ്റിയുടെ സാമ്പത്തിക പരിധി ഉയർത്തുന്നതിനുള്ള കോഓർഡിനേഷൻ കമ്മിറ്റി തീരുമാനത്തിനുമേൽ വിശദമായ റിപ്പോർട്ട്.

നടപടി:- 1) തദ്ദേശസ്വയംഭരണ വകുപ്പ് ചീഫ് എഞ്ചിനീയർ

2.4 27.06.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.5

ലോക ബാങ്ക് വിഹിതം ഉപയോഗിച്ച് ചില തദ്ദേശഭരണ സ്ഥാപനങ്ങൾ 2018 മാർച്ച് 31-നകം പ്രോജക്ടുകൾ പൂർത്തിയാക്കിയെങ്കിലും തുക നൽകിയിട്ടില്ല. ഇത്തരം പ്രോജക്ടുകൾ താഴെപ്പറയും പ്രകാരം രണ്ട് ഘട്ടത്തിലാണ്.

(i) പ്രോജക്ട് പൂർത്തിയാക്കി ബില്ലുകൾ തയ്യാറാക്കി ട്രഷറിയിൽ നൽകി. എന്നാൽ തുക മാറി ലഭിച്ചില്ല. അവ 'ക്യൂ' ബില്ലുകളായി മാറ്റി വച്ചിരിക്കുന്നു.

(ii) പ്രോജക്ടുകൾ പൂർത്തിയാക്കിയെങ്കിലും ബില്ലുകൾ തയ്യാറാക്കിയില്ല. ഇവ 'ക്യൂ' ബിൽ ഗണത്തിൽപ്പെടുത്തില്ല.

ധനവകുപ്പിനു കൈമാറുന്നതിനായി ഇതിന്റെ വിശദവിവരങ്ങൾ പഞ്ചായത്ത് ഡയറക്ടറും നഗരകാര്യ ഡയറക്ടറും ശേഖരിച്ച് നൽകണം.

നടപടി :- 1) പഞ്ചായത്ത് ഡയറക്ടർ

2) നഗരകാര്യ ഡയറക്ടർ

ഖണ്ഡിക 3.8 (ii)

തദ്ദേശഭരണ സ്ഥാപനങ്ങളുടെ പ്രോജക്ടുകളുടെ വെറ്റിംഗ് , സാങ്കേതികാനുമതി . ജില്ലാ ആസൂത്രണസമിതി അംഗീകാരം എന്നിവ കഴിഞ്ഞതിനുശേഷമാണ് നിർവഹണം നടത്തി ബിൽ സാംഖ്യ വഴി എടുത്ത് തുക നൽകേണ്ടത്. എന്നാൽ ഇപ്പോൾ വെറ്റിംഗ്, സാങ്കേതികാനുമതി എന്നിവയ്ക്കുശേഷം ജില്ലാ ആസൂത്രണ സമിതിക്ക് സമർപ്പിക്കാതെ പ്രോജക്ടുകൾക്ക് സാംഖ്യ വഴി ബിൽ തുക നൽകുവാൻ കഴിയും. ഈ അപാകത അടിയന്തിരമായി പരിഹരിക്കണം.

നടപടി :- 1) എക്സിക്യൂട്ടീവ് ഡയറക്ടർ, ഐ.കെ.എം

(i) വാർഷിക പദ്ധതി ഭേദഗതിയുടെ നടപടിക്രമം രണ്ടു ഘട്ടമായാണ് നടക്കുന്നത്.

(a) ഭേദഗതി നിർദ്ദേശം ആദ്യം ജില്ലാ ആസൂത്രണ സമിതിക്ക് നൽകണം. ഇത് ജില്ലാ ആസൂത്രണസമിതി സെക്രട്ടേറിയറ്റ് പരിശോധിച്ച് തീരുമാനം തദ്ദേശഭരണ സ്ഥാപനത്തെ അറിയിക്കണം.

(b) രണ്ടാം ഘട്ടമായി ഭേദഗതി പ്രോജക്ടുകൾ ജില്ലാ ആസൂത്രണസമിതിക്ക് സമർപ്പിക്കും.

രണ്ടാം ഘട്ടത്തിൽ ജില്ലാ ആസൂത്രണസമിതിയുടെ അംഗീകാരത്തിനു സമർപ്പിക്കുമ്പോൾ മുഴുവൻ പ്രോജക്ടുകളും ഒരുമിച്ച് മാത്രം സമർപ്പിക്കുന്ന രീതിയിൽ സുലഭവ സോഫ്റ്റ് വെയറിൽ ക്രമീകരണം ചെയ്യണം.

നടപടി :- 1) എക്സിക്യൂട്ടീവ് ഡയറക്ടർ, ഐ.കെ.എം

ഖണ്ഡിക 4.3

പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 04.06.18 -ലെ കത്തും 31.05.2018 2(1)-ാം നമ്പർ ഭരണസമിതി തീരുമാനവും

ഇ.എം.എസ് സ്പോർട്സ് ആന്റ് ഗെയിംസ് അക്കാദമിയെ പറക്കോട് ബ്ലോക്ക് പഞ്ചായത്തിലെ കായിക പ്രോജക്ടുകൾ നിർവ്വഹണം നടത്തുന്നതിനുള്ള അക്രഡിറ്റഡ്/നോഡൽ ഏജൻസിയായി നിശ്ചയിക്കുന്നതിന് അനുവാദം നൽകണമെന്നതു സംബന്ധിച്ച് ഈ അക്കാദമിയുടെ പ്രവർത്തനം പത്തനംതിട്ട അസിസ്റ്റന്റ് ഡെവലപ്മെന്റ് കമ്മീഷണർ(ജനറൽ) പരിശോധിച്ച് റിപ്പോർട്ട് നൽകണം.

നടപടി:-1) അസിസ്റ്റന്റ് ഡെവലപ്മെന്റ് കമ്മീഷണർ(ജനറൽ), പത്തനംതിട്ട

ഖണ്ഡിക 4.4

പറക്കോട് ബ്ലോക്ക് പഞ്ചായത്ത് പ്രസിഡന്റിന്റെ 02.05.2018 -ലെ കത്തും 10.04.2018-ലെ 2(3)-ാം നമ്പർ ഭരണസമിതി തീരുമാനവും (SRG 361/18)

ബ്ലോക്ക് പഞ്ചായത്ത് പ്രദേശത്തെ കലഞ്ഞൂർ, ഏനാദിമംഗലം, ഏഴംകുളം, കൊടുമൺ എന്നീ ഗ്രാമപഞ്ചായത്തുകളിലെ കൃഷി ഭൂമിയെ കാട്ടുപന്നികളുടെ ശല്യത്തിൽ നിന്ന് രക്ഷിക്കുന്നതിന് വേലി കെട്ടുന്നതിന് 64,00,000/- രൂപ വകയിരുത്തി പ്രോജക്ട് തയ്യാറാക്കിയിരുന്നു. ആദ്യഘട്ടമെന്ന നിലയിൽ ഏതെങ്കിലും ഒരു ഗ്രാമപഞ്ചായത്തിൽ മാത്രം നടപ്പാക്കാൻ കോഓർഡിനേഷൻ കമ്മിറ്റി അനുമതി നൽകിയിരുന്നു. ഈ വർഷം പ്രോജക്ട് സ്പിൽ ഓവറായി തുടരുന്നു. മുകളിൽ പറഞ്ഞ 4 ഗ്രാമപഞ്ചായത്തുകളിലും നടപ്പാക്കാൻ അനുമതി സംബന്ധിച്ച്.

ഏതെങ്കിലും ഒരു ഗ്രാമപഞ്ചായത്തിൽ നടപ്പാക്കിയിട്ട് അത് വിജയമാണെങ്കിൽ പരിശോധിച്ച് മറ്റ് പഞ്ചായത്തിൽ കൂടി വ്യാപിപ്പിക്കുക എന്നതായിരുന്നു കോഓർഡിനേഷൻ കമ്മിറ്റിയുടെ നിർദ്ദേശം. ഈ പദ്ധതി നടപ്പാക്കിയ ഗ്രാമപഞ്ചായത്തിനു ലഭിച്ച ഗുണഫലം സംബന്ധിച്ച് റിപ്പോർട്ട് പത്തനംതിട്ട ജില്ലാ കളക്ടർ നൽകണം

1) ജില്ലാ കളക്ടർ, പത്തനംതിട്ട

ഖണ്ഡിക 4.18

ഗ്രാമവികസന കമ്മീഷണറുടെ 09.04.2018-ലെ 4377/DP5/2018/CRD നമ്പർ കത്തും പള്ളം ബ്ലോക്ക് പഞ്ചായത്ത് സെക്രട്ടറിയുടെ 16.02.2018-ലെ B- 1626/15-ാം നമ്പർ കത്തും

പള്ളം ബ്ലോക്ക് പഞ്ചായത്തിന്റെ വികസന പ്രവർത്തനങ്ങൾ ജനങ്ങളിലേയ്ക്ക് എത്തിക്കുന്നതിന്റെ ഭാഗമായി 2015-16-ൽ “ ഡോക്യുമെന്ററി തയ്യാറാക്കൽ” എന്ന പേരിൽ (പ്രോ.നം. 88/16, അടങ്കൽ 85,000/- രൂപ. തനത് ഫണ്ട്) ഡോക്യുമെന്ററി തയ്യാറാക്കി. ജില്ലാ ആസൂത്രണ സമിതി അനുമതിയോടെയല്ല പ്രോജക്ട് നടപ്പാക്കിയത്. പിന്നീട് പ്രോജക്ട് തയ്യാറാക്കി ജില്ലാ ആസൂത്രണസമിതിയുടെ അനുമതി വാങ്ങുകയായിരുന്നു. സർക്കാർ അനുമതിയും വാങ്ങിയിരുന്നില്ല. ഈ കാരണങ്ങളാൽ ഡോക്യുമെന്ററി തയ്യാറാക്കിയ ആളിന് തുക നൽകിയില്ല. തുക നൽകാൻ അനുമതി സംബന്ധിച്ച്. ഡോക്യുമെന്ററി അഡീഷണൽ ഡെവലപ്മെന്റ് കമ്മീഷണർ നേരിട്ട് പരിശോധിച്ച് റിപ്പോർട്ട് നൽകണം

നടപടി:-1) ഗ്രാമവികസന കമ്മീഷണർ

3. പൊതുവിഷയങ്ങൾ

3.1 കൃഷി ആവശ്യത്തിന് ജൈവവളം, വളർച്ചാത്മകങ്ങൾ, ജീവാണുവളങ്ങൾ, രാസവളം എന്നിവയ്ക്ക് സബ്സിഡി നൽകാൻ മാർഗ്ഗരേഖപ്രകാരം അനുമതി നൽകിയിട്ടുണ്ട്.

പല സഹകരണ ബാങ്കുകൾക്കും രാസവളം വിതരണം ചെയ്യുന്ന സെന്ററുകൾ ഉണ്ട്. ഇത്തരം സഹകരണ സ്ഥാപനങ്ങളിൽ നിന്ന് രാസവളങ്ങൾ കൃഷി ആവശ്യത്തിന് വാങ്ങിയശേഷം ബിൽ ബന്ധപ്പെട്ട കൃഷി ഓഫീസർക്ക് നൽകുന്ന മുറയ്ക്ക് അനുവദനീയ തുക ഗുണഭോക്താവിന്റെ അക്കൗണ്ടിലേയ്ക്ക് നൽകുന്ന രീതി കൂടി പരിഗണിക്കാവുന്നതാണ്.

4. പ്രത്യേക വിഷയങ്ങൾ

4.1 മൊഗ്രാൽ പുത്തൂർ ഗ്രാമപഞ്ചായത്ത്

കാസറഗോഡ് ജില്ലാ കളക്ടറുടെ 29.06.2018-ലെ 475/2018/DPC/DPO/KSD നമ്പർ കത്തും മൊഗ്രാൽ പുത്തൂർ ഗ്രാമപഞ്ചായത്ത് പ്രസിഡന്റിന്റെ 18.06.2018-ലെ കത്തും (SRG 404/18)

പഞ്ചായത്തിലെ 23 അങ്കണവാടികളിൽ പഠിക്കുന്ന കുട്ടികൾക്ക് യൂണിഫോം നൽകുന്നതിന് 2,75,000/- രൂപയുടെ പ്രോജക്ട് തയ്യാറാക്കിയിരുന്നു. (വികസനഫണ്ട് 20,000/- രൂപ) തനത് ഫണ്ട് 1,80,000/- രൂപ, സംഭാവന 75,000/- രൂപ) DPC പ്രോജക്ടിന് അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.2 കാഞ്ഞങ്ങാട് ബ്ലോക്ക് പഞ്ചായത്ത്

കാസറഗോഡ് ജില്ലാ കളക്ടറുടെ 29.06.2018 -ലെ 475/2018/DPC/DPO/KSD/ നമ്പർ കത്തും കാഞ്ഞങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 21.06.2018-ലെ - 2456/17-ാം നമ്പർ കത്തും (SRG/404/18)

(i) അങ്കണവാടി കുട്ടികൾക്ക് യൂണിഫോം വിതരണം (പ്രോ.നം. 41/19 അടങ്കൽ 10,10,300/- രൂപ - വികസനഫണ്ട്) എന്ന പ്രോജക്ടിന് DPC അംഗീകാരം ലഭിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

(ii) പെൺകുട്ടികൾക്ക് തായ്ക്കൊണ്ട പരിശീലനം (പ്രോ.നം. 52/19 അടങ്കൽ, 10,00,000/- രൂപ - വികസന ഫണ്ട്) എന്ന പ്രോജക്ടിന് DPC അനുമതി ലഭിച്ചിട്ടില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.3 ശുചിത്വമിഷൻ

ശുചിത്വ മിഷൻ എക്സിക്യൂട്ടീവ് ഡയറക്ടറുടെ 04.06.2018-ലെ കറിപ്പ് (SRG 309/18)

ശുചിത്വ മിഷൻ മേഖലയിലേയ്ക്ക് തദ്ദേശഭരണ സ്ഥാപനങ്ങൾ വാർഷിക പദ്ധതിയിൽ നിർബന്ധമായി വിലയിരുത്തൽ നടത്തിയിട്ടുണ്ട്. പുതിയ മാലിന്യ സംസ്കരണ പ്ലാന്റുകൾക്ക് ഈ തുക ഉപയോഗിക്കുന്നതോടൊപ്പം നിലവിലെ പ്ലാന്റുകളുടെ

ഓപ്പറേഷൻസ് & മെയിന്റനൻസിനു കൂടി പ്രോജക്ട് എടുക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

4.4 അന്തിക്കാട് ബ്ലോക്ക് പഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 09.07.2018-ലെ 1257/2018/ROI / DPM/ നമ്പർ കത്തും അന്തിക്കാട് ബ്ലോക്ക് പഞ്ചായത്ത് പ്രസിഡന്റിന്റെ 09.07.2018-ലെ കത്തും (SRG 451/18)

ബ്ലോക്ക് പഞ്ചായത്ത് മേഖലയിൽ “താന്നും ഗ്രാമപഞ്ചായത്ത് പെരിങ്ങോട്ടുകര അസോസിയേഷൻ” എന്ന സൊസൈറ്റി താന്നും ഗ്രാമപഞ്ചായത്തിൽ ഒരു ഡയാലിസിസ് സെന്റർ ആരംഭിച്ചിട്ടുണ്ട്. 4 വർഷമായി പ്രവർത്തിക്കുന്ന ഈ സ്ഥാപനത്തിൽ 9 മെഷീൻ ഉണ്ട്. ഡയാലിസിസ് സൗജന്യമായാണ് ചെയ്യുന്നതെന്നറിയിച്ചിട്ടുണ്ട്. ഈ സൊസൈറ്റിക്ക് രണ്ട് ഡയാലിസിസ് മെഷീനും അനുബന്ധ സൗകര്യവും ഒരുക്കുന്നതിന് 14.00 ലക്ഷം രൂപ (പ്രോ.നം. 74/19- വികസനഫണ്ട്) വകയിരുത്തി പ്രോജക്ട് തയ്യാറാക്കിയിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.5 ചെങ്ങന്നൂർ ബ്ലോക്ക് പഞ്ചായത്ത്

ചെങ്ങന്നൂർ ബ്ലോക്ക് പഞ്ചായത്ത് പ്രസിഡന്റിന്റെ 24.01.2018-ലെ കത്ത്

- (i) ബ്ലോക്ക് പഞ്ചായത്തിൽ ഐ.എ.വൈ. പദ്ധതിയിൽ മിച്ചം വന്ന പലിശ തുക ഉപയോഗിച്ച് മാതൃക രോഗം ബാധിച്ചവർ, ശാരീരിക മാനസിക വെല്ലുവിളികൾ നേരിടുന്ന വിഭാഗങ്ങൾ എന്നിവർക്ക് ഭവനം നിർമ്മിച്ചു നൽകാൻ കോഓർഡിനേഷൻ കമ്മിറ്റി അനുമതിയോടെ പ്രോജക്ട് നടപ്പാക്കുന്നുണ്ട്. 28 ഗുണഭോക്താക്കൾക്ക് 2.00 ലക്ഷം രൂപ നിരക്കിൽ. ഈ നിരക്ക് 4.00 ലക്ഷം രൂപയായി വർദ്ധിപ്പിക്കാനും ആവശ്യമായ തുക ഐ.എ.വൈ അക്കൗണ്ടിലെ മിച്ചമുള്ള തുക ഉപയോഗിക്കാനും അനുമതി ആവശ്യപ്പെട്ടിരിക്കുന്നു.
- (ii) മുകളിൽ പറഞ്ഞ വിഭാഗത്തിൽപ്പെട്ടവർക്ക് വരുമാന പരിധി ഒഴിവാക്കി നൽകണമെന്നും ആവശ്യപ്പെട്ടിരിക്കുന്നു.

4.6 പിറവത്തൂർ ഗ്രാമപഞ്ചായത്ത്

പിറവത്തൂർ ഗ്രാമപഞ്ചായത്ത് പ്രസിഡന്റിന്റെ 23.06.2018-ലെ A1-4973/17- നമ്പർ കത്ത് (SRG/383/18)

2017-18-ൽ ലോക ബാങ്ക് വിഹിതം ഉപയോഗിച്ച് അലിമുക്ക് പുതിയ പഞ്ചായത്ത് ഓഫീസ് കെട്ടിടത്തിന് സോളാർ പാനലിംഗ്, ഇലക്ട്രിഫിക്കേഷൻ, നെറ്റ് വർക്കിംഗ് എന്നിവയ്ക്ക് പ്രോജക്ട് തയ്യാറാക്കിയിരുന്നു. (പ്രോ.നം. 334/18- അടങ്കൽ 10,26,860/- രൂപ. ഈ പ്രോജക്ടിൽ 3,78,663/ രൂപയുടെ പാർട്ട് ബിൽ തയ്യാറാക്കി ട്രഷറിയിൽ നൽകിയെങ്കിലും “ ക്യൂ” ലിസ്റ്റിൽപ്പെടുത്തി. ലോക ബാങ്ക് വിഹിതം ട്രഷറിയിൽ ഇല്ലാത്തതിനാൽ ഈ തുക തനതു ഫണ്ടുപയോഗിച്ചു നൽകാൻ അനുമതി ആവശ്യപ്പെട്ടിരിക്കുന്നു.

4.7 ഊലം ബ്ലോക്ക് പഞ്ചായത്ത്

കോട്ടയം ജില്ലാ കളക്ടറുടെ 10.07.2018-ലെ 490/18/DPC/KTM /നമ്പർ കത്തും ഊലം ബ്ലോക്ക് പഞ്ചായത്ത് സെക്രട്ടറിയുടെ 06.07.2018-ലെ B/S 21/2018-ാം നമ്പർ കത്തും (SRG447/18)

ബ്ലോക്ക് പഞ്ചായത്തിന്റെ കീഴിൽ മുത്തോലി ഗ്രാമപഞ്ചായത്തിൽ പ്ലാസ്റ്റിക് ഷ്രെഡ്ഡിംഗ് യൂണിറ്റ് പ്രവർത്തിക്കുന്നുണ്ട്. ക്ലീൻ കേരള കമ്പനി മുഖേനയാണ് സ്ഥാപിച്ചത്. ഈ യൂണിറ്റിലെ ജീവനക്കാരുടെ വേതനം, കറണ്ട് ചാർജ്ജ് എന്നിവയ്ക്കായി 1,00,000/- രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം.21/19). ഈ പ്രോജക്ടിന് നൂതന പ്രോജക്ടുകൾക്കുള്ള ജില്ലാ സമിതി അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.8 കോഴഞ്ചേരി ഗ്രാമപഞ്ചായത്ത്

പഞ്ചായത്ത് ഡയറക്ടറുടെ 07.04.2018-ലെ GI-3718/18 -ാം നമ്പർ കത്തും കോഴഞ്ചേരി ഗ്രാമപഞ്ചായത്ത് സെക്രട്ടറിയുടെ 29.12.2017-ലെ C2 - 101/2017-ാം നമ്പർ കത്തും (LSGD - DB3/113/2018- LSGD)

വാഹനം വാടകയ്ക്കെടുത്താണ് പാലിയേറ്റീവ് കെയർ പദ്ധതിയുടെ ഭാഗമായി വീടുകളിലെത്തി ചികിത്സാ പ്രവർത്തനങ്ങൾ നടത്തുന്നത്. ഇതിനായി 1,82,400/ രൂപ ഓരോ വർഷവും ചെലവാകുന്നു. ഇതിനു പകരമായി ഒരു പുതിയ വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

4.9 നെന്മണിക്കര ഗ്രാമപഞ്ചായത്ത്-

നെന്മണിക്കര ഗ്രാമപഞ്ചായത്ത് പ്രസിഡന്റിന്റെ 22.05.2018-ലെ B - 6003/17-ാം നമ്പർ കത്തും 30.12.2017-ലെ 1 (2)-ാം നമ്പർ ഭരണസമിതി തീരുമാനവും (SRG 276/18)

കോഓർഡിനേഷൻ കമ്മിറ്റിയുടെ 03.02.2016-ലെ യോഗത്തിൽ റോഡ് പുറമ്പോക്ക് ഒഴികെയുള്ള സ്ഥലങ്ങളിൽ റേഷൻ കാർഡും വീട്ടു നമ്പരും ഉള്ള വീടുകളുടെ പുനഃരുദ്ധാരണത്തിനും കിണർ, കക്കൂസ് നിർമ്മാണം എന്നീ പദ്ധതികൾക്കും സഹായം നൽകുന്നതിനും അനുമതി നൽകിയിരുന്നു. ഇതിനുള്ള പ്രോജക്ടുകൾ വാർഷിക പദ്ധതിയിൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

4.10 പെരുമ്പടപ്പ് ബ്ലോക്ക് പഞ്ചായത്ത്

പെരുമ്പടപ്പ് ബ്ലോക്ക് പഞ്ചായത്ത് പ്രസിഡന്റിന്റെ 16.05.2018-ലെ കത്ത് (SRG - 425/18)

മത്സ്യതൊഴിലാളികൾക്ക് വള്ളവും വലയും നൽകുന്നതിന് 10,00,000/- രൂപയുടെ പ്രോജക്ട് തയ്യാറാക്കി ജില്ലാ ആസൂത്രണ സമിതി അംഗീകാരം ലഭിച്ചിട്ടുണ്ട്. (പ്രോ.നം. 20/19) ഈ പ്രോജക്ട് 100 ശതമാനം സബ്സിഡിയോടെ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.11 റാന്നി അങ്ങാടി ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 03.07.2018-ലെ ROI - 415/2018/DPC/DPO/PTA നമ്പർ കത്തും റാന്നി -അങ്ങാടി ഗ്രാമപഞ്ചായത്ത് സെക്രട്ടറിയുടെ 28.06.2018-ലെ C2/4606/18(1) നമ്പർ കത്തും(SRG/436/18)

2017-18-ൽ വലിയ കാവ് മണ്ണൊത്തറ തളിമൺ കുടിവെള്ള പദ്ധതി (പ്രോ.നം. 36/18 - അടങ്കൽ 45.00 ലക്ഷം രൂപ) എന്ന പ്രോജക്ട് കാറ്റഗറി 1 - സ്പിൽ ഓവർ പ്രോജക്ടായി ഉൾപ്പെടുത്താൻ പ്രത്യേക അനുമതി ആവശ്യപ്പെട്ടിരിക്കുന്നു.

4.12 ശുചിത്വ മിഷൻ

ശുചിത്വ മിഷൻ എക്സിക്യൂട്ടീവ് ഡയറക്ടറുടെ 10.07.2018-ലെ കുറിപ്പ്

(i) മതിയായ സാമ്പത്തിക സ്രോതസ്സു ലഭ്യമല്ലാത്തതിനാൽ സർക്കാർ/ എയ്ഡഡ് വിദ്യാഭ്യാസ സ്ഥാപനങ്ങൾ, സർക്കാർ ആശുപത്രികൾ, സർക്കാർ ക്വാർട്ടേഴ്സുകൾ, സർക്കാർ സ്ഥാപനങ്ങൾ എന്നിവിടങ്ങളിൽ നിലവിൽ ഫലപ്രദമായ മാലിന്യ സംസ്കരണം ഉറപ്പാക്കുന്നതിന് തടസ്സം നേരിടുന്നതിനാൽ 100 ശതമാനം സർക്കാർ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു. ഇതിൽ ശുചിത്വ മിഷൻ 50 ശതമാനവും (പരമാവധി 1,00,000/- രൂപ) തദ്ദേശഭരണ സ്ഥാപനങ്ങൾ 50 ശതമാനവും നൽകണമെന്നാണ് നിർദ്ദേശം.

(ii) കേന്ദ്രാവിഷ്കൃത പരിപാടി - സ്വച്ഛ് ഭാരത് മിഷൻ (ഗ്രാമീൺ) ഫണ്ട് ഉപയോഗിച്ച് ഗ്രാമപഞ്ചായത്തുകളിൽ പ്രോജക്ട് ഏറ്റെടുക്കുന്നത് സംബന്ധിച്ച്

ഗ്രാമ പഞ്ചായത്തുകളിൽ കമ്മ്യൂണിറ്റിതല ഖരദ്രവ മാലിന്യ സംസ്കരണ സംവിധാനങ്ങൾ സ്ഥാപിക്കുന്നതിന് 2018-19-ലെ സബ്സിഡി മാനദണ്ഡങ്ങൾ പ്രകാരം പരമാവധി ശുചിത്വ മിഷൻ സഹായം 75 ശതമാനമാണ് നിശ്ചയിച്ചിട്ടുള്ളത്. ആയത് ശുചിത്വ കേരളം ഫണ്ട് , സ്വച്ഛ് ഭാരത് മിഷൻ (ഗ്രാമീൺ) ഖര-ദ്രവ മാലിന്യ പരിപാലന ഘടകം ഫണ്ടിൽ നിന്നും അനുവദിക്കാവുന്നതാണെന്നും (പദ്ധതി കാലയളവിൽ പരമാവധി 20 ലക്ഷം) ഉത്തരവായിട്ടുള്ളതാണ്. എന്നാൽ സ്വച്ഛ് ഭാരത് മിഷൻ (ഗ്രാമീൺ) ഖര-ദ്രവ മാലിന്യ പരിപാലന ഘടകം ഫണ്ട് ഗ്രാമപഞ്ചായത്തുകൾക്കുള്ള കേന്ദ്ര വിഹിതമായതിനാൽ ടി ഫണ്ട് 100% (സ്വച്ഛ് ഭാരത് മിഷൻ (ഗ്രാമീൺ) പദ്ധതി പ്രകാരം പരമാവധി 20 ലക്ഷം രൂപവരെ) ഈ മേഖലയിലെ സ്ഥാപനതല, കമ്മ്യൂണിറ്റിതല പ്രോജക്ടുകൾക്ക് കേന്ദ്രാവിഷ്കൃത പരിപാടിയിൽ വകയിരുത്തി വിനിയോഗിക്കുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

(iii) തദ്ദേശഭരണ സ്ഥാപനങ്ങൾക്ക് കൈമാറിക്കിട്ടിയ ആശുപത്രികളിൽ ദ്രവമാലിന്യ സംസ്കരണ പ്ലാന്റുകൾ സ്ഥാപിക്കുന്നതിന് ശുചിത്വ മിഷൻ മുഖേന 100% സർക്കാർ ധനസഹായം അനുവദിക്കുന്നത് സംബന്ധിച്ച്

നിലവിലെ സബ്സിഡി നിബന്ധന പ്രകാരം സ്ഥാപനതലത്തിൽ ദ്രവ മാലിന്യ സംസ്കരണ സംവിധാനങ്ങൾ സ്ഥാപിക്കുന്നതിന് പരമാവധി ശുചിത്വ മിഷൻ ധനസഹായം 50 ശതമാനമായി നിജപ്പെടുത്തിയിരുന്നു. ഇതിനു പകരം തദ്ദേശഭരണ സ്ഥാപനങ്ങൾക്ക് കൈമാറിയ കിട്ടിയ ആശുപത്രികളിൽ ദ്രവമാലിന്യ സംസ്കരണ പ്ലാന്റുകൾ സ്ഥാപിക്കുന്നതിന് ശുചിത്വ മിഷൻ മുഖേന 100% വരെ സർക്കാർ ധനസഹായം വകയിരുത്തുന്നതിന് അനുമതി നൽകണമെന്നാവശ്യപ്പെട്ടിരിക്കുന്നു.

4.13 മടവൂർ ഗ്രാമപഞ്ചായത്ത്

തിരുവനന്തപുരം ജില്ലാ കളക്ടറുടെ 11.07.2018-ലെ Plg- 220/18-19/DPC/DPO/തിരു. CC നമ്പർ കത്തും മടവൂർ ഗ്രാമപഞ്ചായത്ത് സെക്രട്ടറിയുടെ 05.07.2018-ലെ -A4-5061/2017-ാം നമ്പർ കത്തും 29.06.2018-ലെ 4(3) -ാം നമ്പർ ഭരണ സമിതി തീരുമാനവും

പഞ്ചായത്ത് പി.എച്ച്.സിഡ് പാലിയേറ്റീവ് പ്രവർത്തനങ്ങൾക്കായി MPLADയിൽ ആംബുലൻസ് അനുവദിച്ചിരിക്കുന്നു. എച്ച്.എം.സി. ഫണ്ട് ഇല്ലാത്തതിനാൽ ഇതിന്റെ ഇന്ധനച്ചെലവും ഡ്രൈവറുടെ വേതനവും പാലിയേറ്റീവ് കെയർ പ്രോജക്ടിൽ നിന്നും നേരിട്ട് വഹിക്കാൻ അനുമതി ആവശ്യപ്പെട്ടിരിക്കുന്നു.

4.14 നെടുമങ്ങാട് ബ്ലോക്ക് പഞ്ചായത്ത്

തിരുവനന്തപുരം ജില്ലാ കളക്ടറുടെ 12.07.2018-ലെ Plg- 220/18-19/DPC/DPO/തിരു. CC നമ്പർ കത്തും നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 10.07.2018-ലെ -BP2- 118/2018/NDD നമ്പർ കത്തും (SRG 455/18)

2018-19 വർഷം നോൺ റോഡ് മെയിന്റനൻസ് ഗ്രാന്റ് ഉപയോഗിച്ച് “നെടുമങ്ങാട് ബ്ലോക്ക് പഞ്ചായത്ത് 2018-19 കലാഗ്രാമം - ആർട്സ് അക്കാദമി ആക്കി ഉയർത്തൽ- രൂപീകരണ പ്രവർത്തനങ്ങൾ രണ്ടാം ഘട്ടം” എന്ന പ്രോജക്ട് ഏറ്റെടുത്തിട്ടുണ്ട്. പ്രോ.നം. 14/19- അടങ്കൽ 12,45,000/- രൂപ . മെയിന്റനൻസ് ഗ്രാന്റ് (നോൺ റോഡ്) ഇതിനുപയോഗിക്കാവുന്നതല്ല എന്നു ചൂണ്ടിക്കാണിച്ച് ജില്ലാ ആസൂത്രണസമിതി അംഗീകാരം നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.15 മാങ്കുളം ഗ്രാമ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 11.07.2018-ലെ 370(2)/18/DPC/DPO/IDK നമ്പർ കത്തും മാങ്കുളം ഗ്രാമപഞ്ചായത്ത് സെക്രട്ടറിയുടെ 09.07.2018-ലെ A3-268/18-ാം നമ്പർ കത്തും (SRG 454/18)

2018-19 വർഷിക പദ്ധതിയിൽ ആനക്കുളം സെന്റ് ജോസഫ് എൽ.പി. സ്കൂളിലെ കുട്ടികൾക്ക് പ്രഭാത ഭക്ഷണം നൽകുന്നതിന് 1,50,000/- രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. ഈ സ്കൂളിൽ കോഴിയറകുടി, അപ്പാരകുടി, ശേവൽകുടി എന്നീ പട്ടികജാതി സങ്കേതങ്ങളിലെ കുട്ടികളും പഠിക്കുന്നുണ്ടെന്നും അതിൽ പ്രോജക്ട് നടപ്പാക്കാൻ പ്രത്യേക അനുമതി നൽകണമെന്നും ആവശ്യപ്പെട്ടിരിക്കുന്നു.

4.16 താനൂർ ബ്ലോക്ക് പഞ്ചായത്ത്

മലപ്പുറം ജില്ലാ കളക്ടറുടെ 30.06.2018-400/18-19/DPC/DPO/MPM നമ്പർ കത്തും താനൂർ ബ്ലോക്ക് പഞ്ചായത്ത് സെക്രട്ടറിയുടെ 30.06.2018-ലെ D-2/2018-ാം നമ്പർ കത്തും (SRG 411/18)

(i) ബ്ലോക്ക് പഞ്ചായത്ത് 2018-19-ൽ നൂതന പ്രോജക്ട് എന്ന ഗണത്തിൽപ്പെടുത്തി അടുക്കള നവീകരണം എന്ന പ്രോജക്ട് ഉൾപ്പെടുത്തിയിരുന്നു. (പ്രോ.നം.131/2018 - അടങ്കൽ15,40,000/-രൂപ). നൂതന പ്രോജക്ടിനുള്ള ജില്ലാതല സമിതി ഇതിന് അംഗീകാരം നൽകിയില്ല. ഈ പ്രോജക്ടിന് കോഓർഡിനേഷൻ കമ്മിറ്റിയുടെ അനുമതി നൽകണമെന്നാവശ്യപ്പെട്ടിരിക്കുന്നു.

(ii) അങ്കണവാടികൾ ശിശു സൗഹൃദമാക്കൽ എന്ന പ്രോജക്ട് നൂതന പ്രോജക്ടായി ഏറ്റെടുത്തിട്ടുണ്ട്.(പ്രോ.നം.88/19- അടങ്കൽ 6,45,400/- രൂപ) ഈ പ്രോജക്ട് ബ്ലോക്ക് പഞ്ചായത്തിന് നേരിട്ട് നടപ്പാക്കാൻ അനുമതിയില്ലാത്തതിനാലാണ് നൂതന പ്രോജക്ടായി ഏറ്റെടുത്തിരിക്കുന്നത്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.17 പൊന്നാനി നഗരസഭ

മലപ്പുറം ജില്ലാ കളക്ടറുടെ 30.06.2018-ലെ 400/2018-19/DPC/DPO/MPM നമ്പർ കത്തും പൊന്നാനി നഗരസഭാ സെക്രട്ടറിയുടെ 26.06.2018-ലെ P1-20973/17-ാം നമ്പർ കത്തും(SRG 410/18)

വയൽ, കാവ്, കണ്ടൽക്കാട്, കളം എന്നിവ സംരക്ഷിക്കുന്ന കർഷകർക്ക് ധനസഹായമായി ഗ്രീൻ റോയൽറ്റി നൽകുന്നതിന് നൂതന പ്രോജക്ടായി 2.00 ലക്ഷം രൂപ ഉൾപ്പെടുത്തിയിട്ടുണ്ട്. ജില്ലാതല കമ്മിറ്റി ഇതിന് അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.18 തെക്കുകര ഗ്രാമപഞ്ചായത്ത്

തൃശ്ശൂർ ജില്ലാ പ്ലാനിംഗ് ഓഫീസറുടെ 29.06.2018-ലെ 1257/2018/ RO1/DPM/ നമ്പർ കത്തും തെക്കുകര ഗ്രാമപഞ്ചായത്ത് പ്രസിഡന്റിന്റെ 16.06.2018-ലെ A2-2456/18- നമ്പർ കത്ത്

താഴെപ്പറയുന്ന രണ്ടു പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

- | | | |
|---|---------------|-------------------------|
| (i) പച്ചക്കറി തൈ വിതരണം(വനിത) | പ്രോ.നം.6/19, | അടങ്കൽ
3,00,000/ രൂപ |
| (ii) പച്ചക്കറി തൈ വിതരണം
(എസ്.സി.എസ്.പി- വനിത) | പ്രോ.നം.7/19/ | അടങ്കൽ
50,000/- രൂപ |

ഈ പ്രോജക്ടിലൂടെ വിതരണം ചെയ്യുന്ന തൈകൾ മച്ചാട് വനിത കർഷക നല്ലി സംഘത്തിൽ നിന്നു വാങ്ങാൻ അനുമതി ആവശ്യപ്പെട്ടിരിക്കുന്നു.

4.19 ചിന്നക്കനാൽ ഗ്രാമപഞ്ചായത്ത്

ചിന്നക്കനാൽ ഗ്രാമപഞ്ചായത്തു പ്രസിഡന്റിന്റെ 23.02.2018-ലെ കത്തും 06.02.2018-ലെ 1/3-ാം നമ്പർ ഭരണ സമിതി തീരുമാനവും (SRG 452/18)

- (i) പഞ്ചായത്തിലെ അങ്കണവാടികൾ എച്ച്.എം.എൽ കമ്പനി, ടാറ്റാ കമ്പനി എന്നിവരുടെ ഉടമസ്ഥതയിലുള്ള കെട്ടിടങ്ങളിലാണ് പ്രവർത്തിക്കുന്നത് ഇവയ്ക്ക് 100 വർഷത്തിലേറെ പഴക്കമുണ്ട്. ഈ കെട്ടിടങ്ങൾ അറ്റകുറ്റപ്പണി ചെയ്ത് സുരക്ഷ ഉറപ്പാക്കുന്നതിന് മെയിന്റനൻസ് ഗ്രാന്റ് ഉപയോഗിച്ച് 2017-18 വർഷം പ്രോജക്ട് തയ്യാറാക്കി ജില്ലാ ആസൂത്രണസമിതി അംഗീകാരം നേടിയിട്ടുണ്ട്. കെട്ടിടങ്ങൾ അറ്റകുറ്റപ്പണി ചെയ്യുന്നതിന് കമ്പനി നിരാക്ഷേപ പത്രം നൽകിയിട്ടുണ്ട്. പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു. താഴെപ്പറയുന്നവയാണ് പ്രോജക്ടുകൾ

ക്രമ നം	പ്രോജക്ടിന്റെ പേര്	പ്രോ.നം.	അടങ്കൽ
1	നാഗമല അങ്കണവാടി മെയിന്റനൻസ്	75/18	3,00,000/- രൂപ
2	നടുപരട്ട് അങ്കണവാടി മെയിന്റനൻസ്	78/18	3,00,000/- രൂപ
3	ഗുണ്ടമല അങ്കണവാടി മെയിന്റനൻസ്	82/18	50,000/- രൂപ
4	അപ്പർ സൂര്യനെല്ലി അങ്കണവാടി മെയിന്റനൻസ്	77/18	4,00,000/- രൂപ
5	പവർഹൗസ് അങ്കണവാടി മെയിന്റനൻസ്	79/18	3,00,000/- രൂപ

- (ii) പഞ്ചായത്തിലെ പ്രധാന തെരുവുകളിലൊന്നായ സൂര്യനെല്ലിയിൽ ടോയ് ലറ്റ് കോംപ്ലക്സ് നിർമ്മിക്കുന്നതിന് ശുചിത്വ മിഷന്റെ വിഹിതമായ 10.00 ലക്ഷം രൂപ ഉപയോഗിച്ച് പ്രോജക്ട് തയ്യാറാക്കിയിട്ടുണ്ട്. (പ്രോ.നം. 175/18) ഈ പ്രദേശത്ത് പഞ്ചായത്തിന് സ്വന്തമായി സ്ഥലം ഇല്ലാത്തതിനാൽ HML കമ്പനി ഇതിന് കെട്ടിടം പണിയുന്നതിന് നിരാക്ഷേപത്രം നൽകിയിട്ടുണ്ട്. സ്ഥലം വിട്ടു നൽകിയിട്ടില്ല. ടോയ് ലറ്റ് കോംപ്ലക്സ് പണിയാൻ അനുമതി ആവശ്യപ്പെട്ടിരിക്കുന്നു.

4.20 ചക്കപള്ളം ഗ്രാമപഞ്ചായത്ത്

ഇടുക്കി ജില്ലാ കളക്ടറുടെ 04.07.2018-ലെ 370/18/DPC/DPO/IDK നമ്പർ കത്തും ചക്കപള്ളം ഗ്രാമപഞ്ചായത്ത് സെക്രട്ടറിയുടെ 30.06.2018-ലെ A4-1585/17-ാം നമ്പർ കത്തും 26.06.2018-ലെ 1(3)-ാം നമ്പർ ഭരണസമിതി തീരുമാനവും (SRG 443/18)

താഴെപ്പറയുന്ന രണ്ടു പ്രോജക്ടുകൾക്ക് വെറ്റിംഗ് ഓഫീസറും ജില്ലാതല അപ്പീൽ കമ്മിറ്റിയും അനുമതി നൽകിയിരുന്നില്ല. കോഓർഡിനേഷൻ കമ്മിറ്റിയുടെ പ്രത്യേക അനുമതി ആവശ്യപ്പെട്ടിരിക്കുന്നു.

ക്രമ നം	പ്രോ.നം	പ്രോജക്ടിന്റെ പേര്	അടങ്കൽ
1	83/19	ടോയ് ലറ്റ് മെയിന്റനൻസ് (ജനറൽ)	6,00,000/-
2	73/19	ടോയ് ലറ്റ് മെയിന്റനൻസ് (എസ്.സി.എസ്.പി)	3,96,000/-

4.21 മഞ്ഞളൂർ ഗ്രാമപഞ്ചായത്ത്

എറണാകുളം ജില്ലാ കളക്ടറുടെ 05.07.2018-ലെ 53052/18/DPC/DPO/EKM നമ്പർ കത്തും മഞ്ഞളൂർ ഗ്രാമപഞ്ചായത്ത് സെക്രട്ടറിയുടെ 02.07.2018-ലെ A4-18/18-ാം നമ്പർ കത്തും 18.06.2018-ലെ 32(1)-ാം നമ്പർ ഭരണസമിതി തീരുമാനവും (SRG 447/18)

“ഗ്രാമപഞ്ചായത്ത് ഓഫീസ് നിർമ്മാണം” എന്ന പ്രവൃത്തിക്ക് 2018-19-ൽ ധനകാര്യ കമ്മീഷൻ ഗ്രാന്റ് ഉപയോഗിച്ച് പ്രോജക്ട് തയ്യാറാക്കിയിട്ടുണ്ട്. അടങ്കൽ 21,46,000/-

രൂപ. പ്രോ.നം. 118/19. ഇതിന് ജില്ലാ ആസൂത്രണസമിതി അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.22 പൂവച്ചൽ ഗ്രാമപഞ്ചായത്ത്

തിരുവനന്തപുരം ജില്ലാ കളക്ടറുടെ 07.07.2018-ലെ Plg/220/18-19/DPC/DPO/TVPM നമ്പർ കത്തും പൂവച്ചൽ ഗ്രാമപഞ്ചായത്ത് പ്രസിഡന്റിന്റെ 24.05.2018-ലെ A3-1568/18-ാം നമ്പർ കത്തും 10.04.2018-ലെ1(3)-ാം നമ്പർ ഭരണസമിതി തീരുമാനവും (SRG445/18)

ഗ്രാമപഞ്ചായത്ത് 2018-19-ൽ താഴെപ്പറയുന്ന രണ്ട് പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്.

ക്രമ നം	പ്രോ.നം	പ്രോജക്ടിന്റെ പേര്	അടങ്കൽ
1	162/19	പൊൻതരിവെട്ടം ഇൻഷറൻസ് പദ്ധതി (ജനറൽ)	15,00,000/- രൂപ
2	163/19	പൊൻതരിവെട്ടം ഇൻഷറൻസ് പദ്ധതി (പട്ടികജാതി വിഭാഗം)	6,00,000/- രൂപ

അഞ്ചു വയസ്സുവരെയുള്ള പെൺകുട്ടികൾക്ക് വേണ്ടിയുള്ള ഇൻഷറൻസ് പദ്ധതിയാണ്. തുടർന്ന് 15 വർഷം വരെ ഇൻഷറൻസ് പ്രീമിയം പഞ്ചായത്ത് അടയ്ക്കുന്നു.

പ്രോജക്ടിന് ജില്ലാ ആസൂത്രണസമിതി അനുമതി നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

4.23 റാന്നി ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 03.07.2018-ലെ RO1-415/18/DPC/DPO/PTAനമ്പർ കത്ത്

താഴെപ്പറയുന്ന രണ്ടു പ്രോജക്ടുകൾ നിർവഹണം നടത്താൻ അനുമതി ആവശ്യപ്പെട്ടിരിക്കുന്നു.

(1) ആധുനിക ശുശ്രൂണ നിർമ്മാണം - } പ്രോ.നം.3/2019 അടങ്കൽ
വിഹിതംകൈമാറൽ } 10.00 ലക്ഷം രൂപ
റാന്നി, റാന്നി -പഴവങ്ങാടി, റാന്നി - അങ്ങാടി , ചെറുകോൽ എന്നീ ഗ്രാമപഞ്ചായത്തുകൾ സംയുക്തമായി നിർമ്മിക്കുന്ന ക്രിമിറ്റോറിയത്തിന് ഓരോ പഞ്ചായത്തും 20.00 ലക്ഷം രൂപ വീതം റാന്നി-പഴവങ്ങാടി ഗ്രാമപഞ്ചായത്തിന് നൽകണമെന്ന് തീരുമാനിച്ചിരുന്നു. 2017-18-ൽ 10.00 ലക്ഷം രൂപ കൈമാറി. ശേഷിക്കുന്ന 10.00 ലക്ഷം രൂപ നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

(ii) അങ്കണവാടി വർക്കർമാർക്ക് അധിക } പ്രോ.നം. 29/2019 അടങ്കൽ
ഹോണറേറിയം } 4.32ലക്ഷം രൂപ

2017-18-ൽ അങ്കണവാടി പ്രവർത്തകർക്ക് നൽകേണ്ട കുടിശ്ശിക നൽകാനാണ് അനുമതി ആവശ്യപ്പെട്ടിരിക്കുന്നത്.

**4.24 കണ്ണൂർ ജില്ലാ കളക്ടറുടെ 27.06.2018-ലെ 360/18/DPC/DPO/KANNUR നമ്പർ കത്ത്
കുറുമാത്തൂർ ഗ്രാമപഞ്ചായത്ത്**

കുറുമാത്തൂർ ഗ്രാമപഞ്ചായത്ത് സെക്രട്ടറിയുടെ 08.06.2018-ലെ A2-10/18/ നമ്പർ കത്ത്

പഞ്ചായത്തിൽ മഴൂർ ഗവ.എൽ.പി. സ്കൂളിന് ഓഡിറ്റോറിയം നിർമ്മാണത്തിന് പ്രോജക്ട് ഈ വർഷം തയ്യാറാക്കിയിട്ടുണ്ട്. പ്രോ.നം.125/19. അടങ്കൽ 4,00,000/ രൂപ(ധനകാര്യ കമ്മീഷൻ ഗ്രാന്റ്). ധനകാര്യ കമ്മീഷൻ ഗ്രാന്റ് ഈ ആവശ്യത്തിന് ഉപയോഗിക്കാവുന്നതല്ല എന്ന് ചൂണ്ടിക്കാട്ടി ജില്ലാ ആസൂത്രണസമിതി പ്രോജക്ട് നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.25 കാഞ്ഞൂർ ഗ്രാമപഞ്ചായത്ത്

എറണാകുളം ജില്ലാ കളക്ടറുടെ 05.07.2018-ലെ 53052/18/DPC/DPO/EKM നമ്പർ കത്തും കാഞ്ഞൂർ ഗ്രാമപഞ്ചായത്ത് സെക്രട്ടറിയുടെ 27.06.2018-ലെ A2-800/18- നമ്പർ കത്തും

തെരുവുവിളക്ക് പരിപാലനം (പ്രോ.നം. 32/18) എന്ന പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നു. തൊഴിലാളികളെ കരാർ വ്യവസ്ഥയിൽ നിയമിച്ച് തെരുവുവിളക്ക് പരിപാലനം നടത്താനാണ് ഉദ്ദേശിക്കുന്നത്. പ്രവൃത്തി ചെയ്യാത്ത ദിവസങ്ങളിലും കൂലി നൽകുന്നു എന്ന കാരണത്താൽ ജില്ലാ ആസൂത്രണസമിതി പ്രോജക്ടിന് അംഗീകാരം നൽകിയില്ല. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.
